



**இலங்கைச் சனநாயக சோசலிசக் குடியரசின்
பாராளுமன்றம்**

**2006 ஆம் ஆண்டின் 30 ஆம் இலக்கக் கொடுப்பனவு
உபாயங்களின் மோசடிகள் சட்டம்**

(2006 ஆம் ஆண்டு செத்தெம்பர் மாதம் 12 ஆம் திகதி அத்தாட்சிப்படுத்தப்பட்டது)

அரசினர் ஆணைப்படி அச்சிடப்பட்டது

2006, செத்தெம்பர் மாதம் 15 ஆந் தேதிய இலங்கைச் சனநாயக சோசலிசக் குடியரசின் வர்த்தமானப் பத்திரிகையின் II ஆம் பகுதிக்குக் குறைநிரப்பியாக வெளியிடப்பட்டது

இலங்கை அரசாங்க அச்சுத் திணைக்களத்திற் பதிப்பிக்கப்பெற்றது
கொழும்பு 1, அரசாங்க வெளியீட்டலுவலகத்திற் பெற்றுக் கொள்ளலாம்

விலை: ரூபா 25.75

தபாற் செலவு: ரூபா 10.00

**2006 ஆம் ஆண்டின் 30 ஆம் இலக்கக் கொடுப்பனவு
உபாயங்களின் மோசடிகள் சட்டம்**

[2006 ஆம் ஆண்டு செத்தெம்பர் மாதம் 12 ஆம் திகதி அத்தாட்சிப் படுத்தப்பட்டது.]

ச.வ.இ. 27/2004
4874

அதிகாரமளிக்கப்படாத அல்லது போலிபுனையப்பட்ட கொடுப்பனவு உபாயங்களை உடைமையில் வைத்திருப்பதனையும் பயன்படுத்துவதனையும் தடுப்பதற்கும் ; அதிகாரமளிக்கப்படாத கொடுப்பனவு உபாயங்களை உடைமையில் வைத்திருத்தலுடன் அல்லது பயன்படுத்தலுடன் சம்பந்தப்பட்ட குறித்தசில தவறுகளை உருவாக்குவதற்கும் ; அத்தகைய கொடுப்பனவு உபாயங்களைச் சட்டமுறையாக வழங்குகின்றவர்களும் பயன்படுத்துகின்றவர்களும் ஆட்களைப் பாதுகாப்பதற்கும் ; தவறாளர்களைப் புலனாய்வு செய்தல், அவர்களுக்கெதிராகக் குற்றவழக்குத் தொடுத்தல், அவர்களுக்குத் தண்டனையளித்தல் என்பவற்றுக்காக ஏற்பாடு செய்வதற்கும் ; அத்துடன் அவற்றோடு தொடர்புபட்ட அல்லது அவற்றின் இடைநேர்விளைவான கருமங்களுக்கு ஏற்பாடு செய்வதற்கு மானதொரு சட்டம்

இலங்கைச் சனநாயக சோசலிசக் குடியரசின் பாராளுமன்றத்தினால் பின்வருமாறு சட்டமாக்கப்படுவதாகுக :—

1. இச்சட்டம், 2006 ஆம் ஆண்டின் 30 ஆம் இலக்க, கொடுப்பனவு உபாயங்களின் மோசடிகள் சட்டம் என எடுத்துக்காட்டப்படலாம். கருக்கப் பெயர்.

2. இச்சட்டத்தின் ஏற்பாடுகள், வழங்குநரொருவரினால் சட்டமுறையாக வழங்கப்படும் எல்லாக் கொடுப்பனவு உபாயங்களுக்கும் ஏற்புடையனவாதல் வேண்டும். சட்டத்தின் ஏற்புடைமை.

3. (1)(அ) புடைக்கச் செதுக்குகின்ற, மறைபொருள் குறிப்பிலக்கமிடப்படுகின்ற அல்லது மேலோட்டமாகப்படிக்கின்ற உபாயமொன்றுட்பட, கொடுப்பனவு உபாயங்களை ஆக்குவதற்கு அல்லது மாற்றுவதற்குப் பயன்படுத்தப்படும் சாதனங்களைச் சட்டமுறையான அதிகாரமின்றி உடைமையில் வைத்திருக்கின்ற அல்லது அந்த ஆளின் கட்டுப்பாட்டில் அல்லது கட்டுக்காப்பில் வைத்திருக்கின்ற ; கொடுப்பனவு உபாயங்களின் மோசடியாக அமைகின்ற செயல்கள்.

2 2006 ஆம் ஆண்டின் 30 ஆம் இலக்கக் கொடுப்பனவு
உபாயங்களின் மோசடிகள் சட்டம்

- (ஆ) கொடுக்கல் வாங்கல் தரவைப் பதிவுதற்கு, சட்ட முறையான அதிகாரமின்றி, ஏதேனும் கொடுப்பனவு உபாயம் அல்லது அட்டை தயாரிக்கின்ற அல்லது மாற்றுகின்ற சாதனத்துடன் அல்லது உபாயங்களை ஏற்றுக்கொள்வதற்காக அல்லது செயல்முறைப்படுத்தப்படுவதற்காகப் பயன்படுத்தப்பட்ட ஏதேனும் சாதனத்துடன் கையிடுகின்ற அல்லது சில்லுகளை, தரவை அல்லது குரற்பதிவு உபாயங்களுட்பட்ட வெளிப்பொருட்களைப் புகுத்துகின்ற ;
- (இ) கொள்ளுநரின் விற்பனை வலையமைப்பு நிலையினூடாக அல்லது எந்திரமூலம் செயல் இயக்கப்பட்ட பொறிமுறை வலையமைப்பினூடாக ஊடுவுகின்ற அதிகாரவளிப்புத் தரவை ஈர்க்கும் நோக்கத்துக்காக ஏதேனும் குரல் அல்லது தரப்பதிவு உபாயமுட்பட, சட்டமுறையான அதிகாரமின்றித் தொலைபேசியை இரகசியமாக ஒற்றுக்கேட்டல் உபாயமொன்றை அல்லது வேறு இதையொத்த உபாயத்தைப் பயன்படுத்துகின்ற ;
- (ஈ) வழங்குநரொவரின் ஊழியரொருவராக அல்லது அதன் செய்முறைப்படுத்துநராக அல்லது அதன் உறுப்பினர் சேவை வழங்குநராக இருந்து கொண்டு, கொடுப்பனவு உபாயத்தை வைத்திருப்பவரின் அதிகாரமின்றி அல்லது அனுமதியின்றி, அதிகாரமளிக்கப்படாத தனியாட்களுக்கு, தொகுதியினர்களுக்கு அல்லது கூட்டவைகளுக்கு எவரேனும் அட்டை வைத்திருப்பவர் பற்றிய தகவலை அல்லது முழுமார்க்கத் தரவை வழங்குகின்ற ;
- (உ) ஏதேனும் அதிகாரமளிக்கப்படாத அல்லது போலி புனையப்பட்ட கொடுப்பனவு உபாயத்தினைத் தனது கட்டுப்பாட்டில் அல்லது கட்டுக்காப்பில் உடைமை கொண்டிருக்கின்ற அல்லது வைத்திருக்கின்ற ;

2006 ஆம் ஆண்டின் 30 ஆம் இலக்கக் கொடுப்பனவு 3
உபாயங்களின் மோசடிகள் சட்டம்

- (ஊ) ஒரு கொடுப்பனவு உபாயத்துக்கான மோசடியான விண்ணப்பமொன்றை அல்லது மோசடியான வணிக விண்ணப்பமொன்றைச் செய்கின்ற;
- (எ) அதிகாரமளிக்கப்படாத அல்லது போலி புனையப்பட்ட கொடுப்பனவு உபாயம் ஒன்றை அல்லது அதற்கு மேற்பட்டவற்றைப் பயன்படுத்துகின்ற, தயாரிக்கின்ற அல்லது அதனை அல்லது அவற்றை விலைப்படுத்துகின்ற;
- (ஏ) அதிகாரமளிக்கப்படாத கொடுப்பனவு உபாயத்தினை அல்லது ஒன்றில் அதன் வழங்குநரிடமிருந்து அல்லது அதனை வைத்திருப்பவரிடமிருந்து அதற்கான அனுமதிபெறாமல் கொடுப்பனவு உபாயமொன்றைப் பயன்படுத்துகின்ற;
- (ஐ) இச்சட்டத்தின்கீழான அல்லது வேறேதேனும் எழுத்திலான சட்டத்தின்கீழான தவறொன்றைப் புரிவதற்கென செல்லுபடியான கொடுப்பனவு உபாயக் கணக்கிலக்கங்களைப் பயன்படுத்தும் நோக்கத்துக்காகக் கணக்கைத் தோற்றுக்கின்ற மென் கலத்தைப் பயன்படுத்தி, அத்தகைய கணக்கிலக்கங்களைத் தோற்றுவிக்கின்ற;
- (ஐ) பண்டங்களை அல்லது சேவைகளைப் பெறும் நோக்கத்துக்காக, ஏதேனும் கொடுப்பனவு உபாயத்தில் அடங்கியுள்ள தகவலை, கொடுப்பனவு உபாயத்தை வைத்திருப்பவரின் அதிகாரமின்றி அல்லது அனுமதியின்றி, தொலைபேசிமூலம், தொலைநகல்மூலம், மின்னஞ்சல்மூலம், இணையத் தளத்தின்மூலம் அல்லது வேறு தொலைத் தொடர்பு முறைமூலம் அல்லது குரல்மூலம் அல்லது அஞ்சற்சேவையின்மூலம் கொடுத்துதவுகின்ற அத்துடன் பண்டங்களை அல்லது சேவைகளை வழங்குவதற்கான தகவலை ஏற்றுக்கொள்ளும்படி தகவலைப் பெறுவதற்காக ஆளைத் தூண்டுகின்ற;

4 2006 ஆம் ஆண்டின் 30 ஆம் இலக்கக் கொடுப்பனவு
உபாயங்களின் மோசடிகள் சட்டம்

- (ஒ) கொடுப்பனவு உபாயத்தினை வைத்திருப்பவர் எந்தக்கொடுக்கல், வாங்கல்களுக்காகச் சட்ட முறையாக ஒப்பந்தஞ் செய்தாரோ அந்தக் கொடுக்கல், வாங்கல்கள் தவிர்த்த வேறு கொடுக்கல், வாங்கல்களை அத்தகைய கொடுப்பனவு உபாயத்தினை வைத்திருப்பவர் செய்துகொண்டாரென அதன்மூலம் தோன்றச் செய்யும்பொருட்டு, கொடுக்கல், வாங்கற் பதிவேடு, விற்பனை அனுப்பு பொருட்பட்டியல் அல்லது இவற்றையொத்த ஆவணம் என்பனபற்றிப் பல பெயர்விரப் பொறிப்புகளை ஆக்குகின்ற;
- (ஒள) கொடுப்பனவு உபாயமொன்று அதிகாரமளிக்கப்படாததென அல்லது போலி புணையப்பட்டதென அறிந்துகொண்டு, பண்டங்களுக்கான அல்லது சேவைகளுக்கான கொடுப்பனவு முறையொன்றாக அத்தகைய அதிகாரமளிக்கப்படாத அல்லது போலி புணையப்பட்ட கொடுப்பனவு உபாயத்தினை ஏற்றுக்கொள்கின்ற;
- (க) இணைந்த வணிகரொருவராகவிராமல், அதற்கு மறைமுக ஆதரவளிக்கும் இணைந்த வணிகரொருவர் மூலம், அத்தகைய கொடுக்கல், வாங்கற் பதிவேடு, விற்பனை அனுப்பு பொருட்பட்டியல் அல்லது இவற்றையொத்த ஆவணம் என்பவற்றைக் கொடுப்பனவு உபாயத்தை வழங்கியவரிமிருந்து சேகரிப்பதற்கான கட்டளையொன்றைச் சமர்ப்பிக்கின்ற அல்லது இணைந்த வணிகரொருவராகவுள்ளாரெனப் பொய்யாகப் பாசாங்கு செய்து அத்தகைய கொடுக்கல், வாங்கற் பதிவேட்டை, விற்பனை அனுப்பு பொருட்பட்டியலை அல்லது இவற்றையொத்த ஆவணத்தைச் சேகரிப்புக்காக முன்வைக்கின்ற;
- (ங) விற்பனை அனுப்பு பொருட்பட்டியலில் தோன்றுகின்ற ஏதேனும் தொகையை அல்லது வேறு தகவலை, கொடுப்பனவு உபாயத்தினை வைத்திருப்பவரின் அதிகாரமோ அல்லது அனுமதியோ இன்றி, மாற்றுகின்ற அல்லது இன்னுமோராளை மாற்றுவதனைச் செய்விகின்ற;

2006 ஆம் ஆண்டின் 30 ஆம் இலக்கக் கொடுப்பனவு 5
உபாயங்களின் மோசடிகள் சட்டம்

- (ச) நேர்மையற்ற முறையில் நிதிசார் அனுகூல மொன்றை ஈட்டும் நோக்கத்துக்காக, கொடுப்பனவு உபாயமொன்றை அல்லது கொடுப்பனவு உபாயத்தில் பெயர் விவரப்பொறிப்புகளிடப்பட்ட தகவலை, கொடுப்பனவு முறையொன்றாக ஏற்றுக் கொள்கின்ற ;
- (ஞ) உண்மையில் அத்தகைய அங்கீகாரமெதுவும் அளிக்கப்பட்டிராத அல்லது உண்மையில் அங்கீகாரமளிக்கப்பட்டிருப்பினும் எழுதப்பட்டது வேண்டுமென்று அதிலிருந்து வித்தியாசப்படுகின்ற, அங்கீகாரம் பற்றிய நிகழ்வின் எண்பிப்பாகவுள்ள, கொடுப்பனவு உபாயத்தின் வழங்கு நரிடமிருந்தான அங்கீகார இலக்கங்களை விற்பனை அனுப்புப் பட்டியலில் எழுதுகின்ற அல்லது எழுதச் செய்கின்ற ;
- (ட) கொடுப்பனவு உபாயம், எந்த அனுப்பு பொருட் பட்டியல்கள், கார்பன் கடதாசி அல்லது வேறே தேனும் சாதனம் என்பவற்றின் மீது எழுதப்பட்டுள்ளதோ, அச்சிடப்பட்டுள்ளதோ, புடைக்கச் செதுக்கப்பட்டுள்ளதோ அல்லது வேறுவகையாகச் சுட்டிக்காட்டப்பட்டுள்ளதோ அந்த அனுப்பு பொருட் பட்டியல்கள், கார்பன் கடதாசி அல்லது வேறேதேனும் சாதனம் போன்ற ஏதேனும் பொருளை, கொடுப்பனவு உபாயத்தினை வைத்திருப்பவரிடமிருந்தான அல்லது வழங்குபவரிடமிருந்தான அதிகாரமின்றி, அத்தகைய ஆளின் உடைமையில் வைத்திருக்கின்ற ;
- (ண) மோசடி செய்யும் உட்கருத்துடன், கொடுப்பனவு உபாயமொன்றின் பயன்பாட்டின்மூலம் பணத்தை அல்லது பண்டங்களைப் பெறுகின்ற ; அல்லது
- (த) இப்பிரிவின் முற்போந்த பந்திகளிற் குறித்து ரைக்கப்பட்ட செயல்களுள் எவற்றையும் புரிவதற்கு அல்லது அச்செயல்களுள் எவற்றிலும் ஈடுபடுவதனை, பிரதிபயனுக்காக அல்லது வேறு

6 2006 ஆம் ஆண்டின் 30 ஆம் இலக்கக் கொடுப்பனவு
உபாயங்களின் மோசடிகள் சட்டம்

வகையாகத் தூண்டுகின்ற, ஆர்வப்படுத்துகின்ற
அனுமதிக்கின்ற அல்லது ஏதேனும் முறையில்
செய்யவிடுகின்ற,

எவரேனுமாய் தவறொன்றுக்குக் குற்றவாளியாதல் வேண்டும்.

(2) இச்சட்டத்தின்கீழான தவறொன்றுக்குக் குற்றவாளியாக
வுள்ள ஆளொருவர், மேல் நீதிமன்றத்தின் முன்னரான சுருக்க
விளக்கத்தின் பின்னர் குற்றத்தீர்ப்பளிக்கப்படுவதன்மேல் –

- (i) (அ), (ஆ), (இ), (ஈ), (உ), (எ), (ஏ), (ஐ), (ஒ) அல்லது (ஊ)
என்னும் பந்தியின்கீழான தவறொன்றின் விடயத்தில்,
பத்தாண்டுகளை விஞ்சாத காலப் பகுதிக்கான மறியற்
றண்டனைக்கு காலப்பகுதிக்கு அல்லது ஐந்து இலட்சம்
ரூபாவை விஞ்சாத குற்றப்பணமொன்றுக்கு அல்லது
அத்தகைய மறியற்றண்டனை, குற்றப்பணம் ஆகிய
இரண்டுக்கும் ஆளாதல் வேண்டும் ;
- (ii) (ஓ) அல்லது (ட) என்னும் பந்தியின்கீழான தவ
றொன்றின் விடயத்தில், ஐந்தாண்டுகளை விஞ்சாத
காலப் பகுதிக்கான மறியற்றண்டனைக் காலப்பகுதிக்கு
அல்லது இரண்டு இலட்சம் ரூபாவை விஞ்சாத
குற்றப்பணமொன்றுக்கு அல்லது அத்தகைய மறியற்
றண்டனை, குற்றப்பணம் ஆகிய இரண்டுக்கும் ஆளாதல்
வேண்டும் ;
- (iii) (ஊ), (ஊ), (க), (ங), (ச) அல்லது (ஞ) என்னும்
பந்தியின்கீழான தவறொன்றின் விடயத்தில், மூன்றாண்
டுகளை விஞ்சாத காலப்பகுதிக்கான மறியற்றண்ட
னைக்கு அல்லது ஓர் இலட்சம் ரூபாவை விஞ்சாத
குற்றப்பணமொன்றுக்கு அல்லது தவறாக அமைகின்ற
செயலைப் புரிகின்றமையினால் பெறப்படும் பணப்
பெறுமதியின் அல்லது தவறாக அமைகின்ற செயலைப்
புரிகின்றமையின் விளைவாக ஈட்டப்படும் நிதிசார்
நன்மைப் பெறுமதியின் ஐந்து மடங்குகளுக்கு நீடிக்கக்
கூடிய குற்றப்பணமொன்றுக்கு, இவற்றுள் எது கூடிய
தாகவுள்ளதோ அதற்கு, அல்லது அத்தகைய குற்றப்
பணம், மறியற்றண்டனை ஆகிய இரண்டுக்கும் ஆளாதல்
வேண்டும் ;

**2006 ஆம் ஆண்டின் 30 ஆம் இலக்கக் கொடுப்பனவு 7
உபாயங்களின் மோசடிகள் சட்டம்**

(iv) ஸ்ரீ(த) என்னும் பந்தியின்கீழான தவறொன்றன் விடயத்தில், தவறாளர் எந்தத்தவறை இன்னுமோரால் புரிவதனைத் தூண்டுகின்றாரோ, ஆர்வப்படுத்துகின்றாரோ அனுமதிக்கின்றாரோ அல்லது செய்யவிடுகின்றாரோ அந்தத் தவறுக்காக விதித்துரைக்கப்பட்ட தண்டனையின் ஒன்றரை மடங்குக்கு ஆளாதல் வேண்டும்.

4. இச்சட்டத்தின் கீழான தவறொன்றைப் புரிவதற்கு முயற்சிக் கின்ற அல்லது அத்தகையவொரு தவறு புரியப்படுவதனைச் செய்விக்கின்ற எவரேனுமாவ் தவறொன்றுக்குக் குற்றவாளியாதல் வேண்டுமென்பதுடன், குற்றத் தீர்ப்பளிக்கப்படுவதன்மேல் அத்தகைய தவறுகளுள் ஒவ்வொன்றுக்கும் ஏற்பாடு செய்யப்பட்ட ஆகக்கூடிய குற்றப்பணத்தின் ஓரரைவாசியை விஞ்சாத குற்றப் பணமொன்றுக்கு, அல்லது அத்தகைய தவறுகளுள் ஒவ்வொன்றுக்கும் ஏற்பாடு செய்யப்பட்ட ஆகக்கூடிய காலப்பகுதியின் ஓரரைவாசியை விஞ்சாத காலப்பகுதிக்கு இருவரையிலொருவகை மறியற்றண்டனை ஆகிய இரண்டுக்கும் ஆளாதலும் வேண்டும்.

தவறுகளைப் புரிவதற்கான முயற்சிகள்.

5. (1) இச்சட்டத்தின்கீழான தவறொன்று புரியப்படுவதற்கு உடந்தையாக இருக்கும் எவரேனுமாவ் தவறொன்றுக்குக் குற்றவாளியாதல் வேண்டுமென்பதுடன், குற்றத்தீர்ப்பளிக்கப்படுவதன்மேல் –

தவறொன்றுக்கு உடந்தையாக விருத்தல்.

(அ) உடந்தையளிக்கப்பட்ட தவறு உடந்தையின் விளைவாகப் புரியப்படின, தவறுக்கு ஏற்பாடு செய்யப்பட்டவாறான அதே தண்டனைக்கு ஆளாதலும் வேண்டும்; அத்துடன்

(ஆ) தவறானது உடந்தையின் விளைவாகப் புரியப்படா விடின், பின்வருவனவற்றுக்கு ஆளாதலும் வேண்டும், –

(i) ஆகக்கூடிய குற்றப்பணமொன்று அல்லது மறியற்றண்டனைக் காலப்பகுதியொன்று ஏற்பாடு செய்யப்படுமிடத்து, தவறுக்காக ஏற்பாடு செய்யப்பட்ட ஆகக்கூடிய குற்றப்பணமொன்று, அல்லது தவறுக்காக ஏற்பாடு செய்யப்பட்ட ஆகக்கூடிய காலப்பகுதியின் நான்கிலொன்றை விஞ்சாதவொரு காலப்பகுதிக்கு இருவகையிலொருவகையான மறியற்றண்டனைக்கு அல்லது

8 2006 ஆம் ஆண்டின் 30 ஆம் இலக்கக் கொடுப்பனவு
உபாயங்களின் மோசடிகள் சட்டம்

அத்தகைய குற்றப்பணம், மறியற்றண்டனை
ஆகிய இரண்டுக்கும் ஆளாதலும் வேண்டும் ;
அத்துடன்

- (ii) ஆகக்கூடிய குற்றப்பணம் அல்லது மறியற்
றண்டனை ஏற்பாடு செய்யப்படாத விடயங்களில்
இரண்டு இலட்சத்து ஐம்பதினாயிரம் ரூபாவை
விஞ்சாத குற்றப்பணமொன்றுக்கு அல்லது
ஐந்தாண்டுகளை விஞ்சாதவொரு காலப்பகுதிக்கு
இருவகையிலொருவகை மறியற்றண்டனைக்கு
அல்லது அத்தகைய குற்றப்பணம், மறியற்
றண்டனை ஆகிய இரண்டுக்கும் ஆளாதலும்
வேண்டும்.

(2) “உடந்தை” என்ற பதம் (19 ஆம் அத்தியாயமான) தண்ட
னைச் சட்டக்கோவையின் 100 ஆம், 101 ஆம் பிரிவுகளிலுள்ளவா
றான அதே பொருளையுடையதாதல் வேண்டுமென்பதுடன்,
தண்டனைச் சட்டக்கோவையின் 101அ, 103, 104, 105, 106 மற்றும்
107 ஆகிய பிரிவுகளின் ஏற்பாடுகள், இச்சட்டத்தின் கீழான
ஏதேனும் தவறுக்கான உடந்தை தொடர்பாக ஏற்றமாற்றங்களுடன்
ஏற்புடையனவாதலும் வேண்டும்.

தவறொன்றைப்
புரிவதற்கு
சதிசெய்தல்.

6. (1) இச்சட்டத்தின்கீழான தவறொன்றைப் புரிவதற்குச் சதி
செய்கின்ற எவரேனுமான் தவறொன்றுக்குக் குற்றவாளியாதல்
வேண்டுமென்பதுடன், மேல்நீதிமன்றத்தின் முன்னரான விளக்கத்
தின் பின்னர் குற்றத்தீர்ப்பளிக்கப்படுவதன்மேல், அத்தவறு
புரியப்படுவதற்கு உடந்தையளிப்பதற்காக விதித்துரைக்கப்பட்ட
தண்டனையினால் தண்டிக்கப்படுதலும் வேண்டும்.

(2) “சதிசெய்தல்” என்ற பதம் (19 ஆம் அத்தியாயமான) தண்ட
னைச் சட்டக்கோவையின் 113அ (2) ஆம் பிரிவில் உள்ளவாறான
அதே பொருளை உடையதாதல் வேண்டும் என்பதுடன், அப்
பிரிவின் ஏற்பாடுகள், இச்சட்டத்தின் கீழான ஏதேனும் தவறைப்
புரிவதற்கான சதிதொடர்பாக ஏற்றமாற்றங்களுடன் ஏற்புடையன
வாதலும் வேண்டும்.

2006 ஆம் ஆண்டின் 30 ஆம் இலக்கக் கொடுப்பனவு 9
உபாயங்களின் மோசடிகள் சட்டம்

பாகம் II

புலனாய்வு

7. இச்சட்டத்தில் வேறுவகையாக ஏற்பாடு செய்யப்பட்டிருந்தால் தவிர, இச்சட்டத்தின்கீழான எல்லாத் தவறுகளும் 1979ஆம் ஆண்டின் 15 ஆம் இலக்க, குற்றவியல் நடவடிக்கை முறைச் சட்டக்கோவைச் சட்டத்தின் ஏற்பாடுகளுக்கிணங்கப் புலனாய்வு செய்யப்படுதல், விளங்கப்படுதல் அல்லது வேறுவகையாகக் கையாளப்படுதல் வேண்டும்.

இச்சட்டத்தின் கீழான தவறுகள், குற்றவியல் நடவடிக்கை முறைச் சட்டக்கோவையின் ஏற்பாடுகளின் கீழ் புலனாய்வு செய்யப்படுதல் வேண்டும்.

8. (1) அமைச்சர், வர்த்தமானியில் வெளியிடப்படும் கட்டளை மூலம், இப்பிரிவின் கீழான தவறொன்று தொடர்பிலான எல்லாப் புலனாய்வுகளிலும் பொலிசாருக்கு உதவிபுரிவதற்கு, (இதனகத்துப்பின்னர் “நிபுணர்கள்” எனக் குறிப்பிட்டு செய்யப்படும்) இலத்திரனியற் பொறியியலில் அல்லது மென்பொருள் பொறியியலில் அல்லது அமைச்சரினால் அடையாளமிடப்பட்ட ஏதேனும் நிபுணத்துறையில் விதித்துரைக்கப்பட்ட தகைமைகளைக் கொண்டுள்ள ஆட்களிலிருந்து நிபுணர்கள் குழாமொன்றை நியமிக்கலாம்.

நிபுணர்களும் அவர்களின் தத்துவங்களும் பணிகளும்.

(2) நிபுணர்களாகச் சேவையாற்றுகின்ற ஆளிடமிருந்து ஆட்களிடமிருந்து தேவைப்படுத்தப்பட்ட தகைமைகளும் (இலத்திரனியற் பொறியியலிலான அல்லது மென்பொருள் பொறியியலிலான நிபுணத்துவத்தின் குறிப்பிட்ட துறைகளைக் கவனத்துட்கொண்டு), அத்தகைய நிபுணர்களின் நியமன முறையும் மாதிரியும், நியமன நிபந்தனைகளும், ஒழுங்குவிதிகளினால் விதித்துரைக்கப்பட்ட வாறாகவிருத்தல் வேண்டும்.

(3) ஐயத்தைத் தவிர்ப்பதற்காக, இச்சட்டத்தின் நோக்கங்களுக்காக “நிபுணர்” என்பது, எவரேனுமானை, நிறுவனத்தை அல்லது ஏதேனும் ஆட்கள் குழுவை உள்ளடக்குவதாகக் கருதப்படுதல் வேண்டும் என இத்தால் வெளிப்படுத்தப்படுகின்றது.

10 2006 ஆம் ஆண்டின் 30 ஆம் இலக்கக் கொடுப்பனவு
உபாயங்களின் மோசடிகள் சட்டம்

(4) இச்சட்டத்தின் கீழான புலனாய்வொன்றின் நோக்கத் துக்காக, ஒரு புலனாய்வில் பொலிசாருக்கு உதவும்படி கோரப்பட்ட நிபுணரொருவர் :-

(அ) உபபரிசோதகர் பதவிவரிசைக்குக் குறையாத பதவியிலுள்ள பொலிசு அலுவலரொருவருடன் எவையேனும் வளவுகளினுட் பிரவேசிப்பதற்கும் ;

(ஆ) ஏதேனும் தகவல் முறைமையை, கணனியை அல்லது கணனி முறைமையை அல்லது அத்தகைய கணனியில் வைத்திருக்கப்படும் ஏதேனும் நிகழ்ச்சித்திட்டத்தை, தரவை அல்லது தகவலை அணுகுவதற்கும், மோசடியை அறிவிப்பதற்காகப் பயன்படுத்தப்பட்ட ஏதேனும் கணனியை அல்லது வேறேதேனும் உபாயத்தை, அத்தகைய நோக்கத்துக்காக அவசியமாகக் கூடியவாறான ஏதேனும் பணியைப் புரியும்படி செய்விப்பதற்கும் ;

(இ) அத்தகைய புலனாய்வின் நோக்கத்துக்காக அவசியமானவாறான ஏதேனும் ஆவணத்தை, தகவலை, உபாயத்தை அல்லது வேறு பொருளைக் காண்பிக்கும்படி எவரேனுமானதே தேவைப்படுத்துவதற்கும் ;

(ஈ) ஏதேனும் கடத்துகை தரவை வெளிக்காட்டும்படி எவரேனுமானதே தேவைப்படுத்துவதற்கும் ;

(உ) எவரேனுமான வாய்மொழிமூலமாக விசாரணை செய்வதற்கும் ; அத்துடன்

(ஊ) இச்சட்டத்தின் நோக்கங்களுக்காக நியாயமான முறையில் தேவைப்படுத்தப்படக்கூடியவாறான அத்தகைய வேறு காரியங்களைச் செய்வதற்கும்,

தத்துவமுடையவராதல் வேண்டும்.

(5) நிதி என்னும் விடயத்துக்குப் பொறுப்பாகவுள்ள அமைச்சரின் கலந்தாலோசனையுடன் அமைச்சரினால் தீர்மானிக்கப்படக்கூடியவாறான அத்தகைய ஊதியம் நிபுணரொருவருக்குச் செலுத்தப்படுதல் வேண்டும்.

2006 ஆம் ஆண்டின் 30 ஆம் இலக்கக் கொடுப்பனவு 11
உபாயங்களின் மோசடிகள் சட்டம்

(6) இப்பிரிவின் கீழ் நியமிக்கப்பட்ட நிபுணரொருவர், இச்சட்டத் தின்கீழான தவறொன்றைப் புலனாய்வதில் எவரேனும் பொலிசு அலுவலருக்கு உதவிபுரியும்படி கோரப்படலாமென்பதுடன், அத்தகைய புலனாய்வின் நோக்கங்களுக்காகத் தேவைப்படக் கூடியவாறான அத்தகைய எல்லா உதவியையும் அளித்தல் அத்தகைய நிபுணரின் கடமையாதலும் வேண்டும். ஒரு புலனாய்வின் முடிவெடுப்புகளின் விளைவாக எவையேனும் வழக்கு நடவடிக்கைகள் தொடங்கப்பட்டுள்ளவிடத்து, நிபுணரானவர், அத்தகைய புலனாய்வின்போது தம்மால் பெறப்பட்டிருக்கக்கூடிய ஏதேனும் தகவலை, தரவை, விடயத்தை அல்லது வேறு கருமத்தை அத்தகைய வழக்கு நடவடிக்கைகளின் நோக்கங்களுக்காகக் கிடைக்கக் கூடியதாக்குதலும் அத்தகைய வழக்கு நடவடிக்கைகளில் சான்ற ளிக்கும்படி கோரப்படுமிடத்து அவ்வாறு செய்தலும் அவரது கடமையாதல் வேண்டும்.

9. (1) ஏதேனும் தேடுகையை அல்லது சோதனையை நடாத்து கின்ற அல்லது ஒரு புலனாய்வின்போது வேறேதேனும் காரியத்தைச் செய்கின்ற ஒவ்வொரு பொலிசு அலுவலரும் ஒவ்வொரு நிபுணரும், கொள்ளுநரொருவரின் விற்பனை வலையமைப்பு அல்லது எந்திரமூலம் செயல் இயக்கப்பட்ட பொறிமுறை வலையமைப்பு, எந்தச் சட்டமுறையான தொழிலின் சாதாரண நெறிக்காகப் பயன்படுத்தப்படுகின்றதோ அந்தச் சட்டமுறையான தொழிலின் சாதாரண நெறியானது அத்தகைய தேடுகையினால், சோதனையினால் அல்லது புலனாய்வினால் தடைசெய்யப்படாதிருப்ப தனை உறுதிப்படுத்துவதற்கான எல்லா முயற்சிகளையும் எடுத்தல் வேண்டுமென்பதுடன் கொள்ளுநரின் விற்பனை வலையமைப்பை அல்லது எந்திரமூலம் செயல் இயக்கப்பட்ட பொறிமுறை வலையமைப்பை அல்லது அதன் பாகத்தைக் கைப்பற்றுதலானது, அத்தகைய வலையமைப்பு எந்தத் தொழிலின் சாதாரண நெறிக் காகப் பயன்படுத்தப்படுகின்றதோ அந்தத் தொழிலின் சாதாரண நெறியின் நடாத்துகையைப் பயன்படுத்துமாயின் –

வலையமைப்பின் சட்டமுறையான பயன்பாடு, தடைசெய்யப் படுதலாகாது.

(அ) அத்தகைய வலையமைப்பு அல்லது அதன் பாகம் அமைந்துள்ள வளவுகளில் சோதனையை நடாத்துவது இயலாததாகவிருந்தாலொழிய; அல்லது

(ஆ) அத்தகைய வலையமைப்பை அல்லது அதன் பாகத்தைக் கைப்பற்றுதலானது, தவறு புரியப்படுவதனை அல்லது தவறு தொடர்ந்து புரியப்படுவதனைத் தடுப்பதற்கு

12 2006 ஆம் ஆண்டின் 30 ஆம் இலக்கக் கொடுப்பனவு
உபாயங்களின் மோசடிகள் சட்டம்

அல்லது வேறுவகையில் இழக்கப்படும், அழிந்து போகும், திரிபுபடுத்தப்படும் அல்லது கிடைக்கக்கூடிய தல்லாததாக்கப்படும் ஏதேனும் தகவலின் கட்டுக் காப்பைப் பெறுவதற்கு அத்தியாவசியமாகவிருந்தாலொழிய,

அத்தகைய வலையமைப்பைக் கைப்பற்றுவதற்காகாது.

(2) சட்டத்தின் கீழான புலனாய்வொன்றை நடாத்துகின்ற பொலிசு அலுவலர் ஒருவர் அல்லது நிபுணர் ஒருவர் விடயத்தின் சூழ்நிலைகள் அனுமதிக்கின்றவாறு விரைவாக அத்தகைய புலனாய்வை நடாத்தி முடிவுறுத்தல் வேண்டும்.

கைது
செய்வதற்கும்,
தேடுகையிடு
வதற்கும்,
கைப்பற்று
வதற்கும் பொலிசு
அலுவலருக்
குள்ள
தத்துவங்கள்.

10. (1) எவரேனும் பொலிசு அலுவலர், இச்சட்டத்தின் கீழான புலனாய்வொன்றின்போது, கைது செய்தல், தேடுகையிடுதல் அல்லது கைப்பற்றுதல் தத்துவங்களை, சட்டத்தினால் ஏற்பாடு செய்யப்பட்ட முறையில் பிரயோகிக்கலாம் :

ஆயின், இச்சட்டத்தின்கீழான தவறொன்றைப் புரிந்தவரெனச் சந்தேகிக்கப்படும் ஆளொருவரைப் பிடியாணையின்றிக் கைது செய்கின்ற பொலிசு அலுவலரொருவர், அவசியமற்ற தாமத மின்றியும் அத்தகைய கைது செய்ததிலிருந்து இருபத்தி நான்கு மணித்தியாலங்களினுள்ளும், கைதுசெய்யப்பட்ட இடத்திலிருந்து நீதிவானின் முன்னிலைக்குச் செல்வதற்கான பிரயாணத்துக்காக எடுக்கப்படும் நேரம் புறநீங்கலாக, சந்தேகிக்கப்பட்டவர் எவ்விடத் தில் கைதுசெய்யப்படுகின்றாரோ அவ்விடத்துக்கு மிக்க அண்மையிலுள்ள நீதிமன்றத்தின் நீதிவான் முன்னர் அவரைக் கொண்டு வருதல் வேண்டும்.

(2) பொலிசு அலுவலரொருவர், இச்சட்டத்தின்கீழான புலனாய்வொன்றின் நோக்கத்துக்காக, அத்தகைய பொலிசு அலுவலர், தகவல், தொடர்பு, தொழினுட்பவியல் அல்லது இலத்திரனியல் அல்லது மென்கலப் பொறியியல் என்ற துறைகளில் போதிய அறிவும் தேர்ச்சியும் உடையவரென்றும், அத்தகையவொரு பணியைப் புரிவதற்குத் தேவைப்பட்ட நிபுணத்துவத்தை உடையவரென்றும் பொலிசுப் பரிசோதகர் தலைமைமையதிபதி எழுத்தில் அத்தாட்சிப்படுத்தியிருந்தாலொழிய, ஏதேனும் கொடுப்பனவு உபாயத்தை கணனியை அல்லது கொள்ளுநரின் விற்பனை வலையமைப்பை அல்லது எந்திரமூலம் செயல் இயக்கப்பட்ட பொறிமுறை வலையமைப்பை அணுகுதலாகாது.

2006 ஆம் ஆண்டின் 30 ஆம் இலக்கக் கொடுப்பனவு 13
உபாயங்களின் மோசடிகள் சட்டம்

11. (1) இச்சட்டத்தின்கீழ் ஏதேனும் வெளியிடுகையைச் செய்யும்படி அல்லது புலனாய்வொன்றிற்கு உதவும்படி நிபுணர் ஒருவரால் அல்லது பொலிசு அலுவலர் ஒருவரால் தேவைப் படுத்தப்படுகின்ற எவரேனுமான், அத்தகைய தேவைப்பாட்டுக்கு இணங்கியொழுகுதல் வேண்டும்.

புலனாய்வுக்கு உதவுவதற்கான கடமை.

(2) நிபுணர் ஒருவருக்கு அல்லது பொலிசு அலுவலர் ஒருவருக்கு அளிக்கப்படும் தத்துவங்களின் சட்டமுறையான பிரயோகத்துக்கு முட்டுக்கட்டையிடுகின்ற அல்லது புலனாய்வொன்றின்போது அத்தகைய நிபுணரினால் அல்லது பொலிசு அலுவலரினால் விடுக்கப்படும் நியாயமான வேண்டுகோளுக்கு இணங்கியொழுகத் தவறுகின்ற ஆளொருவர், தவறொன்றுக்குக் குற்றவாளியாதல் வேண்டுமென்பதுடன், குற்றத்தீர்ப்பளிக்கப்படுவதன்மேல் இரண்டு இலட்சம் ரூபாவை விஞ்சாத குற்றப்பணமொன்றுக்கு அல்லது ஓராண்டுக்குக் குறையாததும் இரண்டாண்டுகளை விஞ்சாததுமானவொரு காலப்பகுதிக்கு இருவகையிலொருவகை மறியற்றண்டனைக்கு, அல்லது அத்தகைய குற்றப்பணம், மறியற்றண்டனை ஆகிய இரண்டுக்கும் ஆளாதலும் வேண்டும்.

12. (1) இச்சட்டத்தின்கீழான புலனாய்வொன்றில் ஈடுபட்டுள்ள ஆள் ஒவ்வொருவரும், அத்தகைய புலனாய்வின்போது அவரது அறிவுக்கெட்டக்கூடியவாறான எல்லாத் தகவல் தொடர்பாகவும் கண்டிப்பான அந்தரங்கத் தன்மையைப் பேணுதல் வேண்டுமென்பதுடன், இச்சட்டத்தின்கீழ் அவரது கடமைகளை நிறைவேற்றுகையில் அல்லாது, அவ்வாறு பெறப்பட்ட ஏதேனும் தகவலை எவரேனுமாளுக்கு வெளிவிடுதலாகாது அல்லது எத்தகையதுமான ஏதேனும் நோக்கத்துக்காகப் பயன்படுத்துதலுமாகாது.

ஒரு புலனாய்வின் போது பெறப்பட்ட தகவலின் அந்தரங்கத் தன்மை.

(2) எவ்வாறிடமிருந்து ஏதேனும் தகவல் வேண்டப்பட்டுள்ளதோ அல்லது பெறப்பட்டுள்ளதோ அவ்வாள் ஒவ்வொருவரும் அத்துடன் ஏதேனும் தகவலைப் பேணிக்காப்பதற்காக எவ்வாளுக்கு எழுத்திலான அறிவித்தலொன்று வழங்கப்பட்டுள்ளதோ அந்த எவரேனுமானும், அத்தகைய தகவல் தொடர்பாகவும், அத்தகைய தகவல் வேண்டப்பட்டுள்ளது, பெறப்பட்டுள்ளது அல்லது பேணிக்காக்கப்படுவதற்குத் தேவைப்படுத்தப்பட்டுள்ளது என்ற நிகழ்வு தொடர்பாகவும் கண்டிப்பான அந்தரங்கத் தன்மையைப் பேணுதல் வேண்டுமென்பதுடன், சட்டமுறையான அதிகாரமின்றி அத்தகைய கருமங்கள் தொடர்பாக வெளிவிடுகை எதனையும் செய்தலுமாகாது.

**14 2006 ஆம் ஆண்டின் 30 ஆம் இலக்கக் கொடுப்பனவு
உபாயங்களின் மோசடிகள் சட்டம்**

(3) இப்பிரிவின் குறிப்பீடுசெய்யப்பட்ட ஆளொருவர், இச்சட்டத் தின்கீழான புலனாய்வொன்றின் நோக்கங்களுக்காக ஏதேனும் தரவை அல்லது வேறு தகவலை வெளிவிடுவதற்காகக் குடியியல் அல்லது குற்றவியற் சட்டத்தின்கீழ் ஆளாகின்றவராகக் கொள்ளப் படுதலாகாது.

(4) ஓராம், (2) ஆம் உட்பிரிவுகளின் ஏற்பாடுகளை மீறுகின்ற எவரேனும், தவறொன்றுக்குக் குற்றவாளியாதல் வேண்டுமென்பதுடன், குற்றத்தீர்ப்பளிக்கப்படுவதன்மேல் மூன்று இலட்சம் ரூபாவை விஞ்சாத குற்றப்பணமொன்றுக்கு அல்லது இரண்டாண்டுகளை விஞ்சாதவொரு காலப்பகுதிக்கு இருவகையிலொருவகை மறியற்றண்டனைக்கு அல்லது அத்தகைய குற்றப்பணம், மறியற்றண்டனை ஆகிய இரண்டுக்கும் ஆளாதலும் வேண்டும்.

தவறாளர் எந்தத் தவறுக்குக் குற்றஞ்சாட்டப் படுகின்றாரோ அந்தத் தவறாகவிராத வித்தியாசமான, தவறுக்கான குற்றப்பத்திரம்.

13. இச்சட்டத்தின்கீழான தவறொன்றுக்கான ஏதேனும் விளக்கத்தின்போது, குற்றஞ்சாட்டப்பட்டவரினால் உண்மையில் புரியப்பட்ட தவறானது, அவர் எந்தத் தவறுக்குக் குற்றஞ்சாட்டப் பட்டுள்ளாரோ அந்தத் தவறுக்கு வித்தியாசமாகவுள்ளதென, அல்லது அவர் எந்தத் தவறுக்குக் குற்றஞ்சாட்டப்பட்டுள்ளாரோ அந்தத் தவறைப் பார்க்கிலும் அது குறைந்ததான தவறொன்றாகவுள்ளதென முன்வைக்கப்பட்ட சான்றின்மூலம் தோன்றுமிடத்து, அப்போது, நீதிமன்றம், அதன் தற்றுணிபின்படி, குற்றப்பத் திரத்தை மாற்றலாமென்பதுடன், அத்தகைய மாற்றம் செய்யப் பட்ட பின்னர், மாற்றப்பட்ட குற்றப்பத்திரம் மூலக் குற்றப் பத்திரமாக இருந்தது என்றாற்போன்று விளக்கத்தை மேற்கொண்டும் நடாத்தலாம்.

ஆட்கள் குழுக்களினாலான தவறுகள்.

14. இச்சட்டத்தின்கீழான தவறொன்று ஆட்கள் குழுவொன்றினால் புரியப்படுமிடத்து, அப்போது -

(அ) அவ்வாட்கள் குழு கூட்டிணைக்கப்பட்ட குழுவொன்றாக விருப்பின், அவ்வாட்கள் குழுவின் ஒவ்வொரு பணிப் பாளரும் அலுவலரும் ; அல்லது

(ஆ) அவ்வாட்கள் குழு குழுமொன்றாகவிருப்பின், அக்குழு மத்தின் ஒவ்வொரு பங்களியும்,

அத்தவறுக்குக் குற்றவாளியாகக் கருதப்படுதல் வேண்டும் :

2006 ஆம் ஆண்டின் 30 ஆம் இலக்கக் கொடுப்பனவு 15
உபாயங்களின் மோசடிகள் சட்டம்

ஆயின், அத்தகைய கூட்டிணைக்கப்பட்ட குழுவின் பணிப்பாளர் அல்லது அலுவலர் ஒருவர் அல்லது அத்தகைய குழுமத்தின் பங்காளி ஒருவர், அத்தகைய தவறு அவர் அல்லது அவள் அறியாமல் புரியப்பட்டதென அல்லது அத்தகைய தவறு புரியப் படுவதனைத் தடுப்பதற்கு அவசியமானவாறான அத்தகைய எல்லா விழிப்புக்கவனத்தையும் அவர் அல்லது அவள் பிரயோகித் தாரென அத்தகைய பணிப்பாளர், அலுவலர் அல்லது பங்காளி என்பித்தால், அத்தகைய தவறுக்குக் குற்றவாளியாகக் கருதப்படு தலாகாது.

15. இச்சட்டத்தின் 3 ஆம் பிரிவின் கீழான தவறொன்றுக்காக நீதிமன்றமொன்றினால் குற்றப்பணமொன்று விதிக்கப்படு மிடத்து, அத்தகைய நீதிமன்றம் -

நீதிமன்றம் நட்டஈடு அளிக்கலாம்.

(அ) அறிவிடப்படும் குற்றப்பணம் முழுவதும் அல்லது அதன் ஏதேனும் பாகம், கொடுப்பனவு உபாயத்தின் வழங்குநருக்கு, அல்லது அதன்மூலம் நட்டத்தை உற்றுள்ள வேறெவரேனும் ஆளுக்கு, அத்தகைய நட் டத்துக்கான நட்டஈடாகச் செலுத்தப்படும்படியும் ; அத் துடன்

(ஆ) நீதிமன்றம் வேறுவகையாகப் பணித்தாலொழிய, புலனாய்வுகளின்போது பொலிசாரினால் கைப்பற்றப் படும் எல்லாப் பணங்களும், பொருட்களும் அல்லது ஆதனங்களும், சட்டமுறையான சொந்தக்காரர் என்றவகையாகக் கொடுப்பனவு உபாயத்தின் வழங்கு நருக்கு, அல்லது அத்தகைய பணங்களுக்கு, பொருட்க ளுக்கு அல்லது ஆதனங்களுக்குத் தனது சட்டமுறையான உரிமையை நிலைநாட்டுகின்ற ஆளுக்குத் திருப்பிக் கொடுக்கப்படுதல் வேண்டுமென்றும்,

பணிக்கலாம்.

16. (1) இலங்கையில் அல்லது இலங்கைக்கு வெளியே அமைந்துள்ளதும், எழுத்திலான வடிவத்திலிருப்பினுஞ்சரி தகவல் முறைமையொன்றில் அல்லது கணினியில் அல்லது கொடுப்பனவு உபாயத்தில், இலத்திரனியல், காந்த, கட்புல அல்லது வேறெவையேனும் வழிவகைகள்மூலம் களஞ்சியப்படுத் தப்படினுஞ்சரி, ஒரு வழங்குநரின் அல்லது கொள்ளுநரின்

சான்று.

16 2006 ஆம் ஆண்டின் 30 ஆம் இலக்கக் கொடுப்பனவு
உபாயங்களின் மோசடிகள் சட்டம்

சாதாரணத் தொழில்நெறியில் அத்தகைய வழங்குநரினால் அல்லது கொள்ளுநரினால் வைத்திருக்கப்படுவதும் ஆன ஒரு கொடுப்பனவு உபாயம் தொடர்பான ஏதேனும் பதிவின் அத்தாட்சிப்படுத்தப்பட்ட பிரதியொன்று, இச்சட்டத்தின் 3 ஆம் பிரிவின் கீழான தவறொன்று தொடர்பில் ஒரு குற்றவழக்குத் தொடுப்புத் தொடர்பாகச் சான்றில் ஏல்தகவுடையதாதல் வேண்டுமென்பதுடன், அதன்கண் கூறப்பட்ட நிகழ்வுகள் பற்றிய முதற்றோற்றச் சான்றாதலும் வேண்டும்.

(2) ஒவ்வோர் ஆவணமும், சான்றிதழும், பதிவேடும், இடாப்பும் அல்லது அதன் பொழிப்பும், ஒன்றில் இலங்கையில் அல்லது வெளிநாட்டில் நிபுணரொருவரினால் உரியமுறையில் கையொப்ப மிடப்பட்டு வழங்கப்பட்டின், அத்துடன் அத்தகைய ஆவணம், சான்றிதழ், பதிவேடு அல்லது இடாப்பு அல்லது அதன் பொழிப்பு, எந்த வழங்குநரின் அல்லது கொள்ளுநரின் கொடுக்கல் வாங்கல்கள் தொடர்பானதோ அல்லது அக்கறைகள் தொடர்பானதோ அந்த வழங்குநரின், அல்லது கொள்ளுநரின் சிரேட்ட நிறைவேற்றலுவரினால் உரியமுறையில் மெய்யென்று உறுதிப்படுத்தப்பட்டின், அதன்கண் கூறப்பட்ட நிகழ்வுகளின் முதற்றோற்ற எண்பிப்பாதல் வேண்டும்.

(3) ஓராம் உட்பிரிவில் “ஓர் அத்தாட்சிப்படுத்தப்பட்ட பிரதி” என்பது, பதிவின் பிரதியை உண்மைப் பிரதியென அத்தாட்சிப் படுத்தி வழங்குநரின் அல்லது கொள்ளுநரின் பிரதான நிறைவேற்றலுவரினால் அல்லது அதன் அதிகாரமளிக்கப்பட்ட பிரதிநிதிகளுள் எவரினாலும் அப்பிரதியின் அடியில் எழுதப்பட்ட சான்றிதழொன்றுடன் பதிவின் பிரதியொன்றெனவும், அத்துடன் அத்தகையவொரு பதிவு தகவல் முறைமையொன்றில் அல்லது கணனியில் களஞ்சியப்படுத்தப்படுமிடத்து, இயைபான தகவல் முறைமையின் அல்லது கணனியின் தொழிற்பாடு தொடர்பாகப் பொறுப்புள்ள பதவியொன்றை வகிக்கின்ற அலுவலரொருவரினால் உண்மைப் பிரதியென அத்தாட்சிப்படுத்தப்படும் அத்தகைய பதிவின் பிரதியொன்றெனவும் பொருளாகும்.

(4) சான்றுக் கட்டளைச்சட்டத்தில் அல்லது வேறேதேனும் சட்டத்தில் முரணாக எது எவ்வாறிருப்பினும், இப்பிரிவின் ஏற்பாடுகள் பயனுடையனவாதல் வேண்டுமென்பதுடன், 3 ஆம் பிரிவின் கீழான தவறுகளுக்கான குற்றவழக்குத்தொடுப்புக்கு ஏற்புடையனவாதலும் வேண்டும்.

**2006 ஆம் ஆண்டின் 30 ஆம் இலக்கக் கொடுப்பனவு 17
உபாயங்களின் மோசடிகள் சட்டம்**

17. (அ) போலிபுனையப்பட்ட அல்லது அதிகாரமளிக்கப் படாத கொடுப்பனவு உபாயத்தை; ஊகங்கள் .

(ஆ) சட்டமுறையான அதிகாரமின்றி அட்டை தயாரிக் கின்ற அல்லது மாற்றுகின்ற ஏதேனும் சாதனத்தை;

(இ) ஒரு கொடுப்பனவு உபாயத்தை வைத்திருப்பவரின் அல்லது வழங்குபவரின் அதிகாரமின்றி அக் கொடுப்பனவு உபாயத்தை;

(ஈ) சட்டமுறையான அதிகாரமின்றி ஒரு கொடுப்பனவு உபாயத்தை ஏற்றுக்கொள்வதற்காக அல்லது செய்முறைப்படுத்துவதற்காகப் பயன்படுத்தப்படும் ஏதேனும் சாதனத்தை,

தனதுடைமையில், கட்டுப்பாட்டில் அல்லது கட்டுக்காப்பில் வைத்திருக்கின்ற எவரேனும், முரணாக எண்பிக்கப்படும்வரை, அத்தகைய கொடுப்பனவு உபாயத்தை அல்லது சாதனத்தை இச்சட்டத்தின்கீழான தவறொன்றைப் புரிகின்ற நோக்கத்துக்காகத் தனதுடைமையில், கட்டுக்காப்பில் அல்லது கட்டுப்பாட்டில் வைத்திருக்கின்றாரென ஊகிக்கப்படுதல் வேண்டும்.

18. (அ) ஒரு கொடுப்பனவு உபாயத்தின் வழங்குநரொரு வருக்கு வருமதியான மொத்தத் தொகையை, வழங்கு நரினால் அதற்கென அனுமதிக்கப்பட்ட காலப்பகு தியினுள் செலுத்தத் தவறியுள்ளவரும்; அத்துடன் கொடுப்பனவு உபாயத்தைச் சட்டமுறையாக வைத்திருப்ப வரினால் மோசடி புரியப்படுகின்ற தென்ற ஊகம்.

(ஆ) அத்தகைய கொடுப்பனவு உபாயத்துக்கான விண் ணப்பத்திற் கூறப்பட்டவாறான அவரது வதி விடத்தை அல்லது தொழிலிடத்தை, அத்தகைய மாற்றம் பற்றி வழங்குநருக்கு அறிவிக்காமல் மாற்று கின்றவருமான ,

அத்தகைய கடன் அட்டையை அல்லது வேறு கொடுப்பனவு உபாயத்தை வைத்திருப்பர், அத்தகைய தொகையை வழங்குநரி டமிருந்து வேண்டுமென்று மோசடிசெய்யும் உட்கருத்துடன் அவ்வாறு செய்தாரென ஊகிக்கப்படுதல் வேண்டும்.

**18 2006 ஆம் ஆண்டின் 30 ஆம் இலக்கக் கொடுப்பனவு
உபாயங்களின் மோசடிகள் சட்டம்**

மேல் நீதிமன்றம்
நியாயாதிக்க
முடையதாதல்.

19. ஆயிரத்துத் தொளாயிரத்து எழுபத்தெட்டாம் ஆண்டின் 2ஆம் இலக்க, நீதித்துறைச் சட்டத்தில் முரணாக எது எவ்வாறிருப்பினும், இச்சட்டத்தின்கீழான ஒவ்வொரு தவறும், அரசியலமைப்பின் 154௫ என்னும் உறுப்புரையின்கீழ் தாபிக்கப்பட்ட, கொழும்பில் நடாத்தப்படும் மேல்மாகாணத்துக்கான மேல்நீதிமன்றத்தினால் விளங்கப்படற்பாலதாதல் வேண்டும்.

இச்சட்டத்தின்
கீழான தவறுகள்,
பிடியாணையின்
நீதிக்கைதுசெய்தகு
தவறுகளாதல்
வேண்டும்.

20. ஆயிரத்துத் தொளாயிரத்து எழுபத்தொன்பதாம் ஆண்டின் 15 ஆம் இலக்க, குற்றவியல் நடவடிக்கைமுறைச் சட்டக்கோவைச் சட்டத்தில் முரணாக எது எவ்வாறிருப்பினும், இச்சட்டத்தின் கீழான தவறு ஒவ்வொன்றும், அச்சட்டக்கோவையின் கருத்துக்குட்படவும் அதன் நோக்கங்களுக்காகவும் பிடியாணையின்நீதிக்கைதுசெய்தகு தவறொன்றாகக் கருதப்படுதல் வேண்டும்.

வழக்குக்கான
உற்பட்ட
செலவுகளைச்
செலுத்தல்.

21. இச்சட்டத்தின்கீழ் நிபுணர் ஒருவரால் அல்லது பொலிசு அலுவலர் ஒருவரால் செய்யப்படும் அல்லது செய்யப்பட்டதாகக் கொள்ளப்படும் ஏதேனும் செயல் தொடர்பில் அவருக்கு அல்லது அவருக்கு எதிராக நீதிமன்றமொன்றில் கொணரப்பட்ட ஏதேனும் துடர்ச்சியில் அல்லது குற்றவழக்குத் தொடுப்பில் அத்தகைய நிபுணரினால் அல்லது பொலிசு அலுவலரினால் உற்பட்டும் எவையேனும் செலவுகள், அச்செயலானது நல்லெண்ணத்துடன் செய்யப்பட்டதென நீதிமன்றம் தீர்ப்பிட்டால், அத்தவறு புரியப்பட்ட தெனச் சார்த்துகின்ற விடயத்துக்கேற்ப, வழங்குநரின் அல்லது கொள்ளுநரின் நிதிகளிலிருந்து, அத்தகைய செலவு அத்தகைய துடர்ச்சியில் அல்லது குற்றவழக்குத் தொடுப்பில் அவரினால் அறவிடப்பட்டாலொழிய, செலுத்தப்படுதல் வேண்டும்.

1977 ஆம்
ஆண்டின் 8ஆம்
இலக்க,
மீளவொப்
படைத்தற்
சட்டத்தைத்
திருத்துதல்.

22. ஆயிரத்துத் தொளாயிரத்து எழுபத்தேழாம் ஆண்டின் 8ஆம் இலக்க, மீளவொப்படைத்தற் சட்டத்துக்கான அதன் பாகம்— ஆ வுக்கு நேர்முன்னர் பின்வருவதனை உட்புகுத்துவதன் மூலம் இத்தாற்றிருத்தப்படுகின்றது :-

“(48) 2006 ஆம் ஆண்டின் 30 ஆம் இலக்க, கொடுப்பனவு உபாயங்களின் மோசடிகள் சட்டத்தின் கருத்துக்குட்பட்ட ஒரு தவறு”

2006 ஆம் ஆண்டின் 30 ஆம் இலக்கக் கொடுப்பனவு 19
உபாயங்களின் மோசடிகள் சட்டம்

23. ஆயிரத்துத்தொளாயிரத்து எழுபத்தேழாம் ஆண்டின் 8 ஆம் இலக்க, மீளவொப்படைத்தற் சட்டத்தில் அடங்கியுள்ள எது எவ்வாறிருப்பினும், இச்சட்டத்தின் நியதிகளின் கீழான தவறொன்று, அச்சட்டத்தின் கீழான மீளவொப்படைத்தல் நோக்கத்துக்காக மட்டும், நிதிசார் தவறொன்றாக, அல்லது அரசியற்றன்மைத்தான தவறொன்றாக, அல்லது அரசியற்றவறொன்றுடன் சம்பந்தப்பட்ட தவறொன்றாக, அல்லது அரசியல் நோக்குகளினால் உந்தப்பட்ட தவறொன்றாக இராதிருப்பதாகக் கருதப்படுதல் வேண்டும்.

மீளவொப்படைத்தற் சட்டம் தொடர்பான பொருள் கோடல்.

24. இச்சட்டத்தின்கீழான தவறொன்றுக்குக் குற்றஞ்சாட்டப்பட்ட அல்லது குற்றத்தீர்ப்பளிக்கப்பட்ட எவரேனுமான மீளவொப்படைப்பதற்காக இன்னுமொரு நாட்டின் அரசாங்கத்தினால் அல்லது அதன் சார்பில் இலங்கை அரசாங்கத்துக்கு வேண்டு கோளொன்று விடுக்கப்படுமிடத்து, அமைச்சர், இலங்கை அரசாங்கத்தின் சார்பில், அத்தவறுக்காக அவ்வாளுக்கெதிராகக் குற்றவழக்குத் தொடுப்பதற்காக அல்லது அவ்வாளை மீளவொப்படைப்பதற்காக இலங்கை அரசாங்கம் எடுத்துள்ள, அல்லது எடுப்பதற்கு உத்தேசிக்கின்ற வழிமுறைகள் பற்றி வேண்டு கோள் விடுக்கும் அரசின் அரசாங்கத்துக்கு உடனடியாக அறிவித்தல் வேண்டும்.

எந்த ஆட்களின் மீளவொப்படைப்புக்காக வேண்டு கோளொன்று விடுக்கப்படுகின்றதோ அந்த ஆட்களுக்கெதிராக எடுக்கப்பட்ட வழிமுறைகள் பற்றி வேண்டு கோள் விடுக்கும் அரசுகளுக்கு அறிவிப்பதற்கு அமைச்சருக்குள்ள கடமை.

25. (1) இரண்டாயிரத்து இரண்டமாண்டின் 25 ஆம் இலக்க, குற்றவியற் கருமங்களிலான பரஸ்பர உதவிச் சட்டத்தின் ஏற்பாடுகள், இச்சட்டத்தின் 3 ஆம் பிரிவின்கீழான தவறொன்றைப் புலனாய்வுசெய்து குற்றவழக்குத் தொடுப்பதற்கு அவசியமான விடத்தெல்லாம், இலங்கை அரசாங்கத்துக்கும், ஒன்றில் மேற்கூறப்பட்ட சட்டத்தின் 2 ஆம் பிரிவின் கீழான கட்டளைமூலம் அமைச்சரினால் குறித்துரைக்கப்பட்ட பொதுநலவரசு நாடுகளாகவுள்ள, அல்லது இலங்கை அரசாங்கம் மேற்கூறப்பட்ட சட்டத்தின் நியதிகளின்படி பொதுநலவரசு நாடுகளல்லாத எந்த நாடுகளுடன் உடன்படிக்கையொன்றைச் செய்துகொண்டுள்ளதோ பொதுநலவரசு நாடுகளல்லாத அந்த நாடுகளாகவுள்ள ஏனைய அரசுகளுக்கும் இடையே உதவி வழங்குவது தொடர்பில் ஏற்புடைய பாலதாதல் வேண்டும்.

நாடுகளுக்கான உதவி.

**20 2006 ஆம் ஆண்டின் 30 ஆம் இலக்கக் கொடுப்பனவு
உபாயங்களின் மோசடிகள் சட்டம்**

(2) மேற்கூறப்பட்ட சட்டத்தின் 2 ஆம் பிரிவின் கீழான கட்டளை மூலம் அமைச்சரினால் குறித்துரைக்கப்பட்ட பொதுநலவரசு நாடொன்றாகவோ அல்லது மேற்கூறப்பட்ட சட்டத்தின் நியதிகளின்படி இலங்கை அரசாங்கம் உடன்படிக்கையொன்றை செய்துகொண்ட பொதுநலவரசு நாடொன்றாகவோ இராத நாடொன்றின் விடயத்தில், அரசாங்கத்தின் கடப்பாடுகளை நிறைவேற்றுவதற்குத் தேவைப்பட்ட அளவுக்கு (சான்றையும் கூற்றுக்களையும் எடுத்தல், மன்றாணை முதலியவற்றைச் சேர்ப்பித்தல், தேடுகைகளை நடாத்துதல் என்பன தொடர்பான உதவியுட்பட) 3 ஆம் பிரிவின் கீழான தவறொன்றைப் புலனாய்வு செய்து குற்றவழக்குத் தொடுப்பதற்கு அத்தகைய எல்லா உதவிகளையும் அளிப்பது அரசாங்கத்தின் கடமையாதல் வேண்டுமென்பதுடன், 3 ஆம் பிரிவின் கீழான அத்தவறைப் புலனாய்வு செய்து குற்றவழக்குத் தொடுப்பதற்கு அவசியமாகக் கூடியவாறான அத்தகைய எல்லா உதவிகளுக்காகவும் அமைச்சரின்மூலம் வேண்டுகோளையும் விடுக்கலாம்.

(3) நாடொன்றுக்கு உதவி வழங்குதலானது, அமைச்சர் தகுதியானவையென எண்ணுகின்றவாறான அத்தகைய நியதிநிபந்தனைகளுக்கு அமைய வழங்கப்படலாம்.

இச்சட்டத்தின் கீழ்
கைது செய்யப்பட்ட
ஆட்களின்
உரிமைகள்.

26. (1) இலங்கைப் பிரசையல்லாத ஆளொருவர் இச்சட்டத்தின் கீழான தவறொன்றுக்காகக் கைதுசெய்யப்படுமிடத்து, அத்தகைய ஆள் -

(அ) அவர் எந்த அரசின் நாட்டவராக உள்ளாரோ அந்த அரசின் அல்லது அவரது உரிமைகளைப் பாதுகாப்பதற்கு வேறுவகையில் உரித்துடையதாகவுள்ள அரசின் மிக்க அண்மையிலுள்ள தோதான பிரதிநிதியுடன் அவர் நாடற்ற ஆளொருவராகவிருப்பின், அவர் வழக்கமாக வதிபவராகவிருந்த ஆள்புலத்திலுள்ள அரசின் மிக்க அண்மையிலுள்ள தோதான பிரதிநிதியுடன் தாமதமின்றித் தொடர்புகொள்வதற்கும்; அத்துடன்

(ஆ) அவ்வரசின் பிரதிநிதியொருவர் அவரைச் சென்று பார்ப்பதற்கும்,

உரித்துடையவராதல் வேண்டும்.

2006 ஆம் ஆண்டின் 30 ஆம் இலக்கக் கொடுப்பனவு 21
உபாயங்களின் மோசடிகள் சட்டம்

(2) இருபத்தைந்தாம் பிரிவின்கீழான வேண்டுகோளொன்று, 24ஆம் பிரிவின் ஏற்பாடுகளுக்கு இணங்கியொழுகுவதற்கான ஏதேனும் தவறுதல் காரணமாக எவையேனும் சட்ட வழக்கு நடவடிக்கைகளின் நோக்கங்களுக்காக செல்லுபடியற்றதாக்கப் பட்டதாகக் கருதப்படுதலாகாது ஆயின், அவ்வேண்டுகோளைத் தகுந்தமுறையில் அது நிறைவேற்றுவதனை இயலச்செய்வதற்கு அவ்வேற்பாடுகளுக்குப் போதிய இணங்கியொழுகை இருத்தல் வேண்டும்.

27. (1) இச்சட்டத்தின்கீழான தவறொன்றுக்காக ஆளொருவர் கைதுசெய்யப்படுமிடத்து, இச்சட்டத்தின் நிருவாகம் எவ்வமைச்சருக்குக் குறித்தளிக்கப்படுகின்றதோ அவ்வமைச்சர், அவ்வாளுக்கெதிராகக் குற்றவழக்குத் தொடுப்பதற்காக அல்லது அவ்வாளை மீளவொப்படைப்பதற்காக இலங்கை அரசாங்கம் எடுத்துள்ள அல்லது எடுப்பதற்கு உத்தேசிக்கின்ற வழிமுறைகள் பற்றி அத்தகைய ஆள் தொடர்பில் 24 ஆம் மற்றும் 25 ஆம் பிரிவுகளின்கீழ் வேண்டுகோளொன்றை விடுத்துள்ள வேறேதேனும் அரசிலுள்ள தோதான அதிகாரிகளுக்கு அறிவிக்கும்படி வெளிநாட்டலுவல்கள் என்னும் விடயத்துக்குப் பொறுப்பாகவுள்ள அமைச்சருக்கு அறிவித்தல் வேண்டும்.

ஒரு தவறினீது
நியாயாதிக்கம்
கொண்டுள்ள
ஏனைய
அரசுகளுக்கு
அறிவிப்பதற்கு
அமைச்சருக்
குள்ள கடமை.

(2) இச்சட்டத்தின்கீழான தவறொன்றுக்கு நேரொத்ததாகவுள்ள தவறொன்றுக்குக் குற்றஞ்சாட்டப்பட்ட அல்லது குற்றத்தீர்ப்பளிக்கப்பட்ட எவரேனுமான மீளவொப்படைப்பதற்காக, ஏதேனும் அரசின் அரசாங்கத்தினால் அல்லது அதன் சார்பில் இலங்கை அரசாங்கத்துக்கு வேண்டுகோளொன்று விடுக்கப்படுமிடத்து, வெளிநாட்டலுவல்கள் என்னும் விடயத்துக்குப் பொறுப்பாகவுள்ள அமைச்சர், இலங்கை அரசாங்கத்தின் சார்பில், அவ்வாளுக்கெதிராகக் குற்றவழக்குத் தொடுப்பதற்காக அல்லது அவ்வாளை மீளவொப்படைப்பதற்காக இலங்கை அரசாங்கம் எடுத்துள்ள, அல்லது எடுப்பதற்கு உத்தேசிக்கின்ற வழிமுறைகள் பற்றி வேண்டுகோள் விடுக்கின்ற அரசின் அரசாங்கத்துக்கு உடனடியாக அறிவித்தல் வேண்டும்.

(3) இச்சட்டத்தின்கீழான தவறொன்றுக்கு நேரொத்ததாகவுள்ள தவறொன்றுக்குக் குற்றஞ்சாட்டப்பட்ட அல்லது குற்றத்தீர்ப்பளிக்கப்பட்ட எவரேனுமான ஏதேனும் அரசின் அரசாங்கத்தினால் அச்சட்டத்தின்கீழ் அவரது மீளவொப்படைப்புக்காக

**22 2006 ஆம் ஆண்டின் 30 ஆம் இலக்கக் கொடுப்பனவு
உபாயங்களின் மோசடிகள் சட்டம்**

விடுக்கப்பட்ட வேண்டுகோளொன்றைப் பின்பற்றி மீளவொப் படைத்தற் சட்டத்தின்கீழ் கட்டளையெதுவும் ஆக்கப்படலாகாதென முடிவுசெய்யப்படுமிடத்து, இலங்கை அரசாங்கத்தின் சட்டத் தின்கீழ் அத்தவறுக்கான குற்றவழக்குத் தொடுப்பு, அல்லது வேறே தேனும் தோதான நடவடிக்கை கவனத்துட் கொள்ளப்படக் கூடியவகையில், அவ்விடயமானது சட்ட வலுவுக்கிடும் அதிகாரி களுக்குச் சமர்ப்பிக்கப்படுதல் வேண்டும்.

மீளவொப்
படைப்பு
ஒழுங்கேற்பாடு
தொடர்பான
ஏற்பாடு.

28. இலங்கை அரசாங்கத்துக்கும் வேறேதேனும் அரசின் அரசாங்கத்துக்கும் இடையே மீளவொப்படைப்பு ஒழுங்கேற் பாடொன்று வலுவிலுள்ளவிடத்து, அத்தகைய ஒழுங்கேற்பாடு, 1977 ஆம் ஆண்டின் 8 ஆம் இலக்க, மீளவொப்படைத்தற் சட்டத்தின் நோக்கங்களுக்காக, இச்சட்டத்தின்கீழான தவறொன்று தொடர்பிலும், அத்தகைய தவறைப் புரிவதற்கு முயற்சித்தல் அல்லது சதிசெய்தல் மற்றும் அத்தகைய தவறுபுரியப்படுவதற்கு உதவுதலும் உடந்தையாகவிருத்தலும் தொடர்பிலும், மீளவொப் படைப்பதற்கான ஏற்பாட்டை உள்ளடக்குவதாகக் கருதப்படுதல் வேண்டும்.

ஏனைய
அரசுகளுக்கு
உதவி
யளிப்பதற்கு
அரசாங்கத்
துக்குள்ள கடமை.

29. இச்சட்டத்தின்கீழான தவறொன்றுக்கு நேரொத்ததாக வுள்ள ஏதேனும் வெளிநாட்டரசின் சட்டத்தின்கீழான தவறொன்று தொடர்பில், எவரேனுமாளுக்கெதிராக அவ்வரசில் தொடுக் கப்பட்ட குற்றவியல் வழக்கு நடவடிக்கைகள் சம்பந்தமாக அவசிய மாகக்கூடியவாறான அவ்வரசின் இயைபான அதிகாரிகளுக்கு (அதன் கையாளுகையிலுள்ள ஏதேனும் இயைபான சான்றை வழங்குதலுட்பட) அரசாங்கம் அத்தகைய உதவியை அளித்தல் வேண்டும்.

ஒழுங்கு விதிகள்.

30. (1) இச்சட்டத்தின் நெறிகளையும் ஏற்பாடுகளையும் நிறை வேற்றும் அல்லது அவற்றுக்குப் பயன்கொடுக்கும் நோக்கத் துக்காகவும், விதித்துரைக்கப்படவேண்டுமென இச்சட்டத்தினால் தேவைப்படுத்தப்பட்ட அல்லது அதிகாரமளிக்கப்பட்ட கருமங்கள் தொடர்பிலும் அமைச்சர் ஒழுங்குவிதிகளை ஆக்கலாம்.

(2) அமைச்சரினால் ஆக்கப்படும் ஒழுங்குவிதி ஒவ்வொன்றும், வர்த்தமானியில் வெளியிடப்படுதல் வேண்டும் என்பதுடன், அத்தகைய வெளியீட்டுத் தேதியன்று அல்லது அத்தகைய ஒழுங்குவிதியிற் குறித்துரைக்கப்படக்கூடியவாறான அத்தகைய பிந்திய தேதியன்று நடைமுறைக்கு வருதலும் வேண்டும்.

2006 ஆம் ஆண்டின் 30 ஆம் இலக்கக் கொடுப்பனவு 23
உபாயங்களின் மோசடிகள் சட்டம்

(3) அமைச்சரினால் ஆக்கப்படும் ஒவ்வோர் ஒழுங்குவிதியும், அது வர்த்தமானியில் வெளியிடப்பட்ட பின்னர் வசதியானளவு விரைவாக, அங்கீகாரத்துக்காகப் பாராளுமன்றத்தின் முன்னர் கொணரப்படுதல் வேண்டும். அவ்வாறு அங்கீகரிக்கப்படாத ஏதேனும் ஒழுங்குவிதி, அத்தகைய அங்கீகாரம் மறுக்கப்பட்ட தேதியிலிருந்து, அதன்கீழ் முன்னர் செய்யப்பட்ட எதற்கும் பங்கமின்றி, ஒழிக்கப்பட்டுவிட்டதாகக் கருதப்படுதல் வேண்டும்.

(4) ஒழுங்குவிதியொன்று எத்தேதியன்று ஒழிக்கப்பட்டுவிட்டதாகக் கருதப்படுகின்றதோ அத்தேதி பற்றிய அறிவிப்பு வர்த்தமானியில் வெளியிடப்படுதல் வேண்டும்.

31. இச்சட்டத்தின் சிங்கள, தமிழ் உரைகளுக்கிடையே ஏதேனும் ஒவ்வாமை ஏற்படும் பட்சத்தில் சிங்கள உரையே மேலோங்கி நின்றல் வேண்டும்.

ஒவ்வாமையின்
வீடியத்தில் சிங்கள
உரையே
மேலோங்கி
நின்றல்.

32. இச்சட்டத்தில் சந்தர்ப்பம் வேறுவகையாகத் தேவைப் படுத்தினாலொழிய -

பொருள் கோடல்.

“கொள்ளுநர்” என்பது, கொடுப்பனவு உபாயக் கொடுக்கல் வாங்கல்களை ஏற்றுக்கொள்வதற்கு வணிகர்களை நியமிப்பதற்கு அதிகாரமளிக்கப்பட்டதும், அல்லது கொடுப்பனவு உபாயம் வைத்திருப்போருக்குக் காசு செலவிடுதற் சேவைகளை அல்லது அத்தகைய இரு பணிகளையும் முனைகின்றதும் வணிகர்களினால் ஏற்றுக்கொள்ளப்பட்ட கொடுப்பனவு உபாயங்கள் கணக்குத் தீர்த்துக் கொடுத்துத் தீர்க்கப்பட்டு, வரும்படிகள் கொள்ளுநரினால் அதற்கு மீளளிக்கப்படுவதுமான வங்கி அல்லது நிதிநிறுவனம் என்று பொருளாகும் ;

“அதிகாரவளிப்பு” என்பது, கொள்ளுநரொருவர் ஒரு கொடுப்பனவு உபாயக் கொடுக்கல்வாங்கலுக்காக வழங்குநரிடமிருந்து அங்கீகாரமொன்றை எந்தச் செய்முறைமூலம் பெறுகின்றாரோ அந்தச் செய்முறை என்று பொருளாகும். அதிகாரவளிப்புச் செய்முறை ஒன்றில் குரல் ஒப்புக்கொள்ளுதல் மூலமாக அல்லது இலத்திரனியல் வழிவகைகள்மூலமாக இருக்கமுடியும் ;

24 2006 ஆம் ஆண்டின் 30 ஆம் இலக்கக் கொடுப்பனவு
உபாயங்களின் மோசடிகள் சட்டம்

“அட்டை வைத்திருப்பவர்” என்பது, கொடுப்பனவு உபாய மொன்றின் முகப்பில் பெயர்குறிப்பிடப்பட்ட எந்த ஆளுக்கு அல்லது ஒழுங்கமைப்புக்கு அல்லது எந்த ஆளின் அல்லது ஒழுங்கமைப்பின் நன்மைக்காக வழங்குநரொருவரினால் கொடுப்பனவு உபாயம் வழங்கப்படுகின்றதோ அந்த ஆள் அல்லது ஒழுங்கமைப்பு என்று பொருளாகும் ;

“போலி புனையப்பட்ட கொடுப்பனவு உபாயம்” என்பது, ஒரு போலிபுனையப்பட்ட, பொய்யான, மாற்றப்பட்ட அல்லது கள்ளமாக எழுதப்பட்ட கொடுப்பனவு உபாயம் அல்லது அத்தகைய உபாயத்தின் அடையாளங் காணத்தகு ஆக்கக் கூறு போலிபுனையப்பட்டதாகவுள்ள ஒரு கொடுப்பனவு உபாயம் என்று பொருளாகும் ;

“அட்டை தயாரிக்கின்ற அல்லது மாற்றுகின்ற சாதனம்” என்பது கையினால் இயக்கப்பட்டதாயினுஞ்சரி அல்லது இலத்திரனியல் காந்தமுறையாயினுஞ்சரி, அல்லது இலத்திரனியல் முறையானதாயினுஞ்சரி, ஏதேனும் கொடுப்பனவு உபாயத்தின்மீது புடைக்கச் செதுக்கப்படுவதற்காக, மறைபொருள் குறிப்பிலக்கமிடப்படுவதற்காக, பதிவதற்காக அல்லது தரவைக் களஞ்சியப்படுத்துவதற்காகப் பயன்படுத்தப்படுவதும், அத்துடன் போலிபுனையப்பட்ட கொடுப்பனவு உபாயங்களைத் தயாரிப்பதற்காகவும் பயன்படுத்தப்படக்கூடியதுமான சாதனத்தின் அல்லது எந்திரத்தொகுதியின் ஒரு பாகம் அல்லது அதன் முழுமையும் என்று பொருளாகும் ;

“கணனி” என்பது, தகவல் செய்முறைப்படுத்தல் ஆற்றல் களையுடையவோர் இலத்திரனியல் அல்லது இதை யொத்த உபாயம் என்று பொருளாகும் ;

“தரவு” என்பது, ஒரு கணனியில் அல்லது ஒரு கொடுப்பனவு உபாயத்தில் பயன்படுத்தப்படுவதற்குப் பொருத்தமான வொரு வடிவத்தில் தயாரிக்கப்பட்டுக் கொண்டிருக்கின்ற அல்லது தயாரிக்கப்பட்டுள்ள அல்லது ஒரு கணனியினால் களஞ்சியப்படுத்தப்படுகின்ற அல்லது தோற்றுவிக்கப்படுகின்ற தகவல் பற்றிய அல்லது கருத்துருக்கள் பற்றிய ஒரு பிரதிநிதித்துவம் என்று பொருளாகும் ;

2006 ஆம் ஆண்டின் 30 ஆம் இலக்கக் கொடுப்பனவு 25
உபாயங்களின் மோசடிகள் சட்டம்

“மோசடியான விண்ணப்பம்” என்பது, எவையேனும் பொய்யாக ஆக்கப்பட்ட ஆவணங்களை, பொய்யான தகவலை, புனையப்பட்ட ஆளடையாளத்தையும் முகவரியையும் அல்லது வேறெவையேனும் பொய்யான பாசாங்குகளை அல்லது பிறழ் பிரதிநிதித்துவங்களைக் கொண்டுள்ளதும், கொடுப்பனவு உபாமொன்றை வழங்குவதற்கு வழங்குநரை தூண்டுகின்றதுமான கொடுப்பனவு உபாயமொன்றைப் பெறுவதற்குச் செய்யப்பட்டவொரு விண்ணப்பம் என்று பொருளாகும் ;

“மோசடியான வணிக விண்ணப்பம்” என்பது, கொடுப்பனவு உபாயத்தை வணிகர் ஏற்றுக் கொள்வாரெனக் கொள்ளுநரை நம்பச் செய்யும் வகையில் அவரைப் பிழைவழியுய்ப்பதற்கென, பொய்யான, பிழையான அல்லது பிழைவழியுய்க்கின்ற தகவலைப் பயன்படுத்தி, வணிகரொருவராகப் பாசாங்குசெய்கின்ற ஓர் ஆளினால், ஆட்கள் குழுவினால், உருவகத்தினால் அல்லது ஒழுங்கமைப்பினால் செய்யப்படுகின்றவொரு விண்ணப்பம் என்று பொருளாகும் ;

“முழுமார்க்கத் தரவு” என்பது, ஒரு கொடுப்பனவு உபாயத்தின் காந்த கோட்டின்மீது மார்க்கம் ஒன்று அல்லது இரண்டில் மறைபொருள் குறிப்பிலக்கமிடப்பட்ட தற்றுணிபு சார் தரவுப்பட்ட தரவு என்று பொருளாகும் ;

“வைத்திருப்பவர்” என்பது, வழங்குநரொருவருக்கு வழங்கப்படும் விண்ணப்பமொன்றின்மேல் கொடுப்பனவு உபாயமொன்று எவ்வாளுக்கு வழங்கப்படுகின்றதோ அவ்வாள் என்று பொருளாகும் ;

“தகவல்” என்பது, தரவு, உரை, பிம்பங்கள், ஒலி, குறியீடுகள், கணனி நிகழ்ச்சிகள், தரவுத்தளங்கள் அல்லது நுண்படத் தகடு என்பவற்றை உள்ளடக்கும் ;

“தகவல் முறைமை” என்பது, குரலை அல்லது தரவை, அல்லது இரண்டையும் சேகரிப்பதற்கு, செய்முறைப்படுத்துவதற்கு, களஞ்சியப்படுத்துவதற்கு, திறமையாக நடாத்துவதற்கு, முகாமைசெய்வதற்கு, கடத்துவதற்கு,

26 2006 ஆம் ஆண்டின் 30 ஆம் இலக்கக் கொடுப்பனவு
உபாயங்களின் மோசடிகள் சட்டம்

வெளிக்காட்டுவதற்கு, பரப்புவதற்கு, மாற்றுவதற்கு, இடைமாற்றுவதற்கு அல்லது பெறுவதற்குப் பயன்படுத்தப்படுகின்ற ஆட்களை எந்திரங்களை மற்றும் முறைகளைக் கொண்டுள்ள தொலைத்தொடர்புகள், கணனி அல்லது கணனி தொடர்பான அல்லது இடைத்தொடர்புச் சாதன முறைமை அல்லது உபமுறைகள் அல்லது அத்தகைய இரு முறைமைகள் அல்லது முறைமைகள் உட்பட்ட), எந்திரமூலம் செயல்படுத்தப்பட்டதாயினுஞ்சரி அல்லது கையினால் இயக்கப்பட்டதாயினுஞ்சரி, முறைமையொன்றை உள்ளடக்கு மென்பதுடன், மென்கலத்தையும், நிலைபொருளையும், வன்கலத்தையும் உள்ளடக்கும் ;

“வழங்குநர்” என்பது, கொடுப்பனவு உபாயமொன்றை வழங்குவதற்குச் சட்டப்படி அதிகாரமளிக்கப்பட்டதும் அதன்மூலம் ஒப்பந்தரீதியிலான உறவுமுறையை அதனை வைத்திருப்பவருடன் செய்துகொள்கின்ற துமானவொரு வங்கித்தொழில் நிறுவனம் அல்லது வேறு குழு, அதிகாரசபை அல்லது நிறுவனம் என்று பொருளாகும் ;

“வணிகர்” என்பது, கொடுப்பனவு உபாயமொன்று ஏற்றுக்கொள்ளப்பட்டதன்மேல் பண்டங்களை அத்துடன் சேவைகளை விற்பனை செய்வதற்கு அல்லது பணத்தைச் செலவிடுவதற்கு வழங்குரொருவரினால் ஏற்றுக்கொள்ளப்பட்ட ஆளொருவர் அல்லது ஒழுங்கமைப்பொன்று என்று பொருளாகும் ;

“கொடுப்பனவு உபாயம்” என்பது,-

(அ) ஏதேனும் கடன்அட்டை என்று பொருளாகு மென்பதுடன், அதன்கண் காந்த விசையூட்டப்பட்ட மறைபொருள் குறிப்பிலக்கமிடப்படுதல் நடைபெற்றுள்ள ஏதேனும் அட்டை, தகடு, குறியீடு, கணக்கிலக்கம், நுண்சில்லுகள், கட்டில் சாதனம் அல்லது ஆவணம் என்பவற்றையும் உள்ளடக்கும் ; அல்லது

2006 ஆம் ஆண்டின் 30 ஆம் இலக்கக் கொடுப்பனவு 27
உபாயங்களின் மோசடிகள் சட்டம்

(ஆ) உபாயமொன்றை வைத்திருப்பவர் தொடர்பான கணக்கிலக்கங்களும் ஆணைமுறையான அல்லது தற்றுணிபுசார் தரவும் அல்லது தகவலும், பொறிமுறை, இலத்திரனியல், இலத்திரனியல் காந்த கட்டில் அல்லது வேறு வழிவகைகள்மூலம் பதியப்பட்டுக் களஞ்சியப்படுத்தப்படுகின்ற அத்தகைய உபாயமொன்று என்று பொருளாகு மென்பதுடன், அத்தகைய உபாயம் அதனை வழங்குபவரினால் ஏற்றங்கீகரிக்கப்படுவதுடன், அத்தகைய அட்டை அல்லது உபாயம், (வழங்கு நரொருவரினால்) எந்த வைத்திருப்பவருக்குச் சட்டமுறையாக வழங்கப்பட்டுள்ளதோ அந்த வைத்திருப்பவருக்கு அல்லது அவரினால்

(i) பண்டங்களை அல்லது சேவைகளைப் பெறுவதற்காகக் கடனை நீடிப்பதற்கு ; அல்லது

(ii) ஒரு வங்கிக் கணக்குத் தொடர்பாக காசு மீள்பெறுதல்களைச் செய்வதற்கும் மற்றும் ஏனைய செயல்களைப்பூரிவதற்கு,

வசதியளிப்பதுமாகும் ;

“கொடுப்பனவு உபாயத்தை வைத்திருப்பவர் தகவல்” என்பது, அதனை வைத்திருப்பவரின் கணக்கிலக்கம் அல்லது பெயர் அல்லது முகவரி போன்ற, அத்தகைய கொடுப்பனவு உபாயத்தில் பெயர்விவரப் பொறிப் பிடப்பட்ட, மறை பொருள் குறிப்பிலக்கமிடப்பட்ட அல்லது புடைக்கச் செதுக்கப்பட்ட ஏதேனும் தகவலையும் உள்ளடக்கும் ;

“விற்பனை வலையமைப்பு நிலை” என்பது, கொள்ளுகின்ற வங்கியினால் பயன்படுத்தப்படும் விற்பனை நிலை முடிவில வலையமைப்பு என்று பொருளாகும் ;

“தயாரித்தல்” என்பது, வடிவமைத்தல், மாற்றுதல், மெய்யென்று உறுதிப்படுத்துதல், இரட்டித்தல் அல்லது பொருத்துதல் என்று பொருளாகும் ;

28 2006 ஆம் ஆண்டின் 30 ஆம் இலக்கக் கொடுப்பனவு
உபாயங்களின் மோசடிகள் சட்டம்

“மேலோட்டமாகக் கப்படிதல்” என்பது, வெள்ளைப் பிளாஸ்டிக்கு உட்பட்ட மறைபொருள் குறிப்பிலக்கமிடப்பட்ட தரவை காந்த கோட்டின்மீது ஒரு கொடுப்பனவு உபாயத்திலிருந்து இன்னுமோர் உண்மையான அல்லது போலிபுனையப்பட்ட உபாயத்தின் காந்தக் கோட்டின் மீது பிரதியெடுத்தல் என்று பொருளாகும் ;

“கடத்துகை” என்பது, சட்டமுறையான அதிகாரமின்றி அல்லது நியாயமான காரணமின்றி ஒன்று அல்லது அதற்கு மேற்பட்ட போலிபுனையப்பட்ட அல்லது அதிகாரமளிக்கப்படாத கொடுப்பனவு உபாயங்களை தயாரித்தல் இறக்குமதி செய்தல், ஏற்றுமதி செய்தல், கைமாற்றுவதற்கான உட்கருத்துடன் வைத்திருத்தல், மறைத்துவைத்தல், வாங்குதல், விற்பனைசெய்தல், கொடுத்தல், பெறுதல், களஞ்சியப்படுத்தல், நிருவகித்தல், இடம்பெயர்த்தல், கொண்டுசெல்லுதல், அனுப்புதல், ஒப்படைத்தல், பெற்றுக்கொடுத்தல், வழங்குதல் அல்லது விநியோகித்தல் என்பவற்றையும் உள்ளடக்கும் ;

“கடத்துகைத் தரவு” என்பது,-

(அ) தகவல் முறைமை அல்லது கணனி முறைமை ஒன்றின்மூலம் ஒரு தொடர்பின் ஏற்றிக்கூறப்படற்பாலவை தொடர்பான தரவு ;

(ஆ) சேவை வழங்குநரொருவரின் பாகமாகவுள்ள வொரு தகவல் முறைமையொன்றினால் அல்லது கணனி முறைமையொன்றினால் தோற்றுவிக்கப்பட்ட தரவு ;

(இ) தொடர்புகளின்மூலம், சேரிடம், மார்க்கம், நேரம், தரவு, அளவு, காலஎல்லை அல்லது ஒப்பப்பணம் செலுத்துநர் தகவல் என்பவற்றைக் காட்டுகின்ற தரவு ; அத்துடன்

(ஈ) தொடர்பு முறைமையொன்றினூடாகச் செல்லுகின்ற ஏதேனும் தரவு,

என்று பொருளாகும்.

2006 ஆம் ஆண்டின் 30 ஆம் இலக்கக் கொடுப்பனவு 29
உபாயங்களின் மோசடிகள் சட்டம்

“அதிகாரமளிக்கப்படாத கொடுப்பனவு உபாயம்” என்பது,
களவாடப்பட்ட, காணாமற்போன, காலங்கடந்த,
இல்லாதொழிக்கப்பட்ட, இல்லாதாக்கப்பட்ட, இடை
நிறுத்தப்பட்ட அல்லது நிகழ்வுகளின் பிறழ்பிரதிநிதித்
துவத்தின்மூலம் பெறப்பட்ட அல்லது பயன்படுத்தப்
பட்ட ஏதேனும் கொடுப்பனவு உபாயத்துண்டு என்று
பொருளாகும்.

பாராளுமன்றத்தின் சட்டமூலங்களினதும் சட்டங்களினதும் தமிழ்ப் பிரதிகளின் வருடாந்த சந்தா (உள்நாடு) ரூபா 1,387 : (வெளிநாடு) ரூபா 1,849 ; ஒவ்வோராண்டும் திசெம்பர் மாதம் 15 ஆந் தேதிக்கு முன் எதிர்வரும் ஆண்டுக்கான சந்தாப்பணம் அத்தியட்சகர் , அரசாங்க வெளியீட்டலுவலகம், இல. 32, திரான்ஸ்வேர்க்ஸ் இல்லம், லோட்டஸ் றோட், கொழும்பு 01 என்ற விலாசத்திற்கு அனுப்பப்பட வேண்டும்